



# Il-Belt VICTORIA

Rivista mahruġa mill-Parroċċa ta' San Gorg' • Ghawdex

Settembru – Ottubru 1999

NRU. 110

## Messagg mill-Arcipriet

### NITHEJJEW GHALL- MILLENJU L-ĠDID B'HIDMIET ĠODDA PASTORALI

F'Ottubru bdejna mill-ġdid is-sena pastorali tal-Parroċċa, sena ta' hidma mis-sacerdoti u l-laċjal impenjati f'kollaborazzjoni ma' l-Isqof, sena ta' talb u tahrig spiritwali bejnietna u ma dawk li jixtiequ jaghmlu pass 'il quddiem fil-hajja Nisranija taghhom.

Matul ix-xhur ta' Settembru u Ottubru, jiena u l-kollaboraturi tiegħi hdimna biex ingeddu l-istrutturi tal-Parroċċa, speċjalment fejn jidhlu l-Kunsilli u l-Kumitati taghha. Il-bidu tal-Millennju Nisrani l-ġdid ihegġgna biex naghmlu dan it-tiġdid bit-

tama li jkun kontribut żgħir għall-mixja Nisranija li l-Komunita' taghna għandha quddiemha. Wara kollox, waqt li ngħixu l-prezent li għandhu għerquq fil-passat, il-harsa taghna hi fil-gejjieni li hu mhażżeż fl-eternita'.

F'dawn ix-xhur li għaddew tajna bidu wkoll għall-proġett ambizzjuż taċ-ċentru parrokkjali li ser jimbeni, flok il-bini antik u mhux użabbli kif inhu li jmiss mal-Bazilika taghna. Mhux proġett li ser jitwettagħ f'sena, imma proġett li ser ikollu mpatt kbir fuq il-Komunita' Parrokkjali



taghna fis-snin li ġejjin. Il-pjanti li ġew esposti għall-pubbliku juru biċ-ċar li dan il-proġett ser jkompli jżid fid-dinamizmu li bih dejjem tmexxiet il-parroċċa taghna.

Żgur u perswaz li kulhadd jifhem il-htiega ta' proġett bħal dan, u minn dawn il-kolonna nappella lil kulhadd biex jifli l-pjanti u jahti anke suggerimenti oħra. Pero' fuq kollox nappella lil

ikompli l-paġna 2

## ŻEWĠ SEMINARISTI FL-ITALJA

Il-Bord Editorjali tar-Rivista jixtieq jsemmu u jawgura kull ġid lis-Seminaristi Tonio Galea u Jeffrey Attard li din is-sena qed jaghmlu sena barra minn Malta qabel ikomplu l-istudji taghhom fis-Seminarju t'Għawdex. Tonio u Jeffrey taw sehem ferm attiv fil-Liturġija fil-Bazilika taghna, kif ukoll f'kull attivita li għet organizzata. Fir-ritratt, Tonio u Jeffrey jidhru ma' Dun Effie Masini wara li nagħataw rigal ta' tifkira, waqt iklar organizzata wara l-festa ta' San Gorg' għal dawk kollha li taw sehemhom fix-xandir bir-radju.





## IL-BELT VICTORIA

RIVISTA TA' KULL XAHREJN

Ufficcju Editorjali: CENTRU PARROKKJALI SAN GÖRG

Trig il-Karita', Victoria, Għawdex.

Tel : 55 63 77 • Fax: 55 69 81

Email: sangorg@vol.net.mt

Website: www2.vol.net.mt/org/sangorg

### MEMBRI ĠODDA FIL-KOMUNITA' PARROKKJALI

11.07.99 : GORG, iben Dr. Paul Pisani u Simone nee' Camilleri.

31.07.99 : FRANCELLE, bint Francis Borg u Mary nee' Gatt

08.09.99 : GABRIEL, iben David Portelli u Doreen nee' Mifsud

25.09.99 : MIRJANA, bint William Debrincat u Margaret nee' Fenech

25.09.99 : CASEY, bint Ronnie Sacco u Daniela nee' Caruana

### INGHAQDU FIS-SAGRAMENT TAŻ-ZWIEĠ

31.07.99 : Donald Camilleru u Josie Axiak

05.09.99 : Dr. Jason Zammit u Sarah Vella

07.09.99 : Reuben Demanuele u Danielle Vella

12.09.99 : Alfred Zammit u Rose Mary Rapa

25.09.99 : Noel Galea u Joanne Sacco

02.10.99 : Felix Portelli u Sylvana Bugeja

### MARRU JINGHAQDU MA' KRISTU RXUXTAT

28.06.99 : Mary Josephine Grech

10.07.99 : Rosa Refalo

14.07.99 : Angelina Theuma

08.08.99 : Gorg Sultana

11.08.99 : Ganni Vella

25.08.99 : Gaetano Grech

31.08.99 : Giorgia Aquilina

21.09.99 : Pawlu Cutajar

28.09.99 : Ganni Vassallo

### Donazzjonijiet għar-Rivista

G. Cassar (Fontana)	Lm2
Anton Farrugia	Lm2
Mons Frangisk Azzopardi	Lm2
Gużeppe Galea	Lm2
Rev. Joeseph Galea	Lm10
John u Givanna Grech(Toronto)	Lm15
Frank Schembri (Australia)	Lm5
Maria Zammit (Australia)	Lm4
Rev. Joseph Grech	Lm10

jagħad mill-paġna ta' quddiem

### Messagg mill-Arcipriet

kull min għandu għal qalbu l-Parroċċa għażiża tagħna biex b'kemm jista' u kif jista' jagħti l-għajnuna tiegħu halli dan il-proġett jitkompla u jiġi utiżżat 'il quddiem fl-aħjar interess u għall-ġid tal-Komunita' Parrokkjali tagħna.

Kull wiehed u wahda minna għandhom jkunu kburi, li mhux biss għandna tempjod maestuz b'dekorazzjonijiet, pitturi u teżori mill-aqwa, imma li fis-snin li għejjn ser ikollna wkoll kumpless u centru parrokkjali li ser jkompli jsahhah, iżid u jsejdaq il-hidma pastorali għall-ġid tal-Komunita' Nisranija li niffurmaw parti minna. ●



## Editorjal

### WARA SAJF SHUN

Din is-sena kellna sajf verament shun, forsi iktar mis-soltu. Pero' minkejja dan kellna sajf li gab miegħu affarijiet oħra. Sajf li ta sodisfazzjon. Sajf li minkejja s-shana kbira ma waqqafniex milli nibdew inizzjattivi godda għall-benefiċċju tal-komunita' parrokkjali tagħna.

Inizzjattiva li żgur kienet u għadha fuq fomm kulhadd kienet dik tar-radju "Lehen il-Belt Victoria", radju għall-komunita' tagħna. Is-suċċess ta' din l-inizzjattiva deher mill-fatt li minkejja s-shana kbira li laqtet lill-gżejjer tagħna, għad sabieh ta' żgħażaġ, u oħrajn, impenjaw ruhhom bi shih għas-suċċess tiegħu. Dan is-suċċess kompli jikber meta f'jum il-festa, permezz ta' l-Internet irnexxielna ninghaqdu ma' hutna l-emigranti. Il-mijiet ta' e-mails li rċevjuna juru kemm verament f'dak il-jum tal-festa tagħna, minkejja l-eluf ta' mili li jifriduna minn hutna emigranti, sirna komunita' wahda li qed tifrah u tqim, fi-istess hin, lill-patrun tagħna u ta' żgħirna San Ġorġ.

U minkejja s-shana wkoll, tajna bidu għall-proġett ta' bini ta' centru parrokkjali ikbar li ser iservi aħjar il-komunita' tagħna. Fis-sagrestija tal-Bazilika beda xogħol intensiv halli iktar 'il quddiem jibda xogħol ikbar b'konnessjoni ma' dan il-proġett. Tharrku statwi, li xi hadd haseb li tharrku b'dizrispett. Sar tibdil fis-sagrestija ta' fuq biex tinżel isfel. Infetħ access iehor għall-kor. Insomma, kellna tibdil li ser iwassal għall-proġett ikbar.

Rajna wkoll matul dan is-sajf jimbena scafolding biex isiru tiswijiet urgenti fil-koppa minn barra. Xi fit snin ilu, madwar tnax-il sena, kien sar xi xogħol minn gewwa, pero' issa deher li hemm bżonn naraw il-koppa minn barra. Billi żgħirna hija miftuha wisq għal irjeh li jgħorru magħhom saħansitra raxx mielah, il-gebel ittiekel sew. Għalhekk kien meħtieġ li jsiru dawn it-tiswijiet fuq il-koppa tagħna li tiddomina l-panorama ta' beltna.

U issa, bdejna sena soċjali oħra li żgur ser tkun mimlija b'ħafna attivitajiet 'religiżi, pastorali u kulturali. Żgur ukoll li kulhadd, kull membru tal-Komunita' Parrokkjali tagħna, ser jiehu sehem fihom u fejn jista' jgħin fl-organizzazzjoni tagħhom.



## II-“CHORUS URBANUS” f’Sofia, il-Bulgarija

Il-mawra korali fil-Bulgarija kienet ir-raba' darba li l-Chorus Urbanus halla xtut artna u ta esekuzzjonijiet f'art barranija.

L-ewwel safra tal-Kor kienet propju fl-1977, inqas minn sentejn wara t-twaqqif tiegħu meta nghanad mal-Banda La Stella fiz-zjara tagħha fl-Italja u l-Isvizzera fejn il-Kor kanta fid-Duomo di Milano u fl-Arcibazilika tal-Lateran f'Ruma. It-tieni mawra barra minn Malta kienet ukoll fl-Italja, fil-Belt Eterna fis-sena 1990. Hawnhekk il-Kor kien kanta f'San Lorenzo in Damaso, fil-Bazilika ta' San Pietru u fl-Aula Nervi fejn kanta għall-Papa Ġwanni Pawlu II waqt l-udjenza għall-pubbliku. It-tielet safra tal-Kor kienet għall-Ingilterra, f'Nottingham. Hawn il-Chorus Urbanus kien esegwixxa kuncerti mat-Thoresby Colliery Brass Band f'Woksop Colledge Chapel, f'Ollerton Roman Catholic Church u fil-Katidral ta' St. Barnabas f'Nottingham.

Ir-raba' mawra f'art barranija kienet propju dik li l-Kor wettaq madwar xahar ilu fil-Bulgarija, fil-belt Kapitali Sofia. Din il-mawra kienet kompletament differenti minn dawk ta' qabel u offriet esperjenzi ġodda ta' maturita' artistika lill-kumpless korali peress illi konna mpenjati f'recording li iktar 'l quddiem ser johroġ fuq CD. Il-kor kellu numru ta' sessjonijiet ta' recording fl-Istudio Numru 1 tal-Bulgarian National Radio flimkien mas-Sofia Symphony Orchestra komposta minn sebghin element taht id-direzzjoni ta' Mro John Galea. Flimkien mal-Chorus Urbanus hadu sehem is-solisti Yvonne Galea (Sopran), Krasimira Kostova (Mezzo-

sopran), Ivan Yonkov (tenur) u Noel Galea (Baxx). Is-Surmast Galea imprezzjona kemm għall-eneġġija dinamika li ottjena b'gesti meqjusa, għač-čarezza fid-direzzjoni u l-



Il-Chorus Urbanus fl-ajruport ta' Malta

esatezza li biha rrisponde għaliha kemm l-orkestra, solisti kif ukoll il-kor. Kemm il-membri tas-Sofia Symphony Orchestra kif ukoll id-dirigenti ta' l-istudios, speċjalment is-Sound Engineer, Atanas Baynov u l-Assistentia tiegħu Dr. Emilia Kolarova, urew l-apprezzament tagħhom għall-intensita' ta' l-interpretazzjoni tax-xoghlijiet magħżula. Meta wiehed iqis il-klima kulturali intensa tal-belt kapitali Sofia, dawn il-kummenti u kumplimenti jieħdu dimensjoni aqwa.

Għalkemm l-ghan ewlieni ta' din iż-żjara kienet dik ta' recording, il-Kor ma naqas jirringrazzjaw lill-Ministru għal l-okkażjonijiet oħra. Fil-fatt il-Kor kanta fit-Tempju Ortodoss "Sveta Nedalya" f'Sofia u fil-Knisja ddedikata lit-Twelid

ta' Marija Santissima fil-Monasteru ta' Rila waqt eskursjoni li saret għal dan il-Monasteru famuz qalb il-muntanji madwar 120 km 'l bogħod minn Sofia.

Il-membri tal-Kor kellhom mumentu ta' divertiment u bosta giti kulturali fosthom dawra gwidata mal-belt kapitali. Matul dawn il-ġiti żorna postijiet ta' interess storiku fosthom ir-Rotunda ta' San Gorg, l-ewwel knisja mibnija f'Sofia li tmur lura għar-raba' seklju, il-Katidral Monumentali Ortodoss "Alexander Nevski", il-Knisja ta' Santa Sofia, li minnha hadet isemha l-belt kapitali, il-Knisja ta' San Nikola, il-Muntanja Vitosha, il-Palazz Nazzjonali

tal-Kultura, il-palazz ta' l-Assemnlea Generali, gallerji u mużewijiet.

Bla tlaqleq nistgħu nghidu li din il-mawra f'Sofia halliet sodisfazzjon kbir u kienet gawhra oħra fil-katina ta' unuri li l-Chorus Urbanus qiegħed jikseb matul is-snin. Kienet mawra li żgur ser thalli nota pożittiva ta' sodisfazzjon ta' kull membru li ha sehem f'din l-inizjattiva kulturali. Dan mhu xejn hlief il-bidu dehem tač-čelebrazzjonijiet li l-Chorus Urbanus ser jorganizza biex jiččelebra il-25 sena t'operat tiegħu b'risq il-kultura u s-servizz liturġiku.

Id-Dirigenti tal-Chorus Urbanus jixtiequ jirringrazzjaw lill-Ministru għal Għawdex l-Onor. Giovanna Debono u lls-Sinjuri Kevin Sciberras u Carmel Zammit, ufficċjali tal-Kumitat Čelebrazzjonijiet tal-Millienju f'Għawdex, lill-E.T. Comm. John Lowell, Ambaxxatur ta' Malta għall-Bulgarija u Chairman tat-Teatru Manoel; lill-Professoressa Karnabatlova Dobрева, kif ukoll irodd hajr lill-isponsors ufficċjali: Is-Sur Joe Mallia, Managing Director, Millenium Insurance Agency Limited, agenti f'Malta għal Llyods Underwriters, lls-Sur Domenic Grech, Propjetarju Arzella Restaurant u Agent Esklussiv għad-ditti rinomati tal-ġianu Challen u Royale.



Il-Kor waqt ir-recording mas-Sofia Symphony Orchestra



# SAN ĠORĠ 1999

## L-AHAR FESTA TAT-TIENI MILLENJU

**L**il-Festa ta' San Ġorġ, Patrun ta' Beltna u ta' Ġżiritna għet celebrata bejn it-3 ta' Lulju u it-18 ta' Lulju 1999 b'mod l-iktar dinjitud fil-Bażilika taghna u fil-Belt Victoria u zur li kienet festa unika bhala l-ahhar festa ta' dan il-millanju.

Mhux possibli fil-ftit paġni tar-rivista taghna li nidhlu fid-dettal u niddeskrivu celebrazzjonijiet kollha li saru. Ser nagħta harsa hafifa lejn festa meraviljuża li ser nibqghu nsemmu bhala Festa Kbira f'okkazzjoni unika: l-ahhar festa tat-Tieni Millanju tal-Kristjaneżmu.

Għall-ewwel darba għall-okkazzjoni tal-festa bdejna nxandru bir-radju tal-Komunita' Lehen il-Belt Victoria, fuq Frekwenza 104FM. Din l-inizjattiva kienet verament milqugħa tajjeb kemm mill-komunita' parrokkjali taghna kif ukoll minn oħrajn minn barra l-Belt Victoria li setghu jisimghu x-xandiriet taghna. Mhux possibli ssemmi lil dawk kollha li taw sehemom biex din l-inizjattiva tirnexxi, imma zur li mhux ta' minn ma jsemmix lil Dun Effie Masini li biex ngħidu hekk kien il-mohħ li mexxa dan ir-radju. Fost l-aqwa mumentu ta' dan ir-radju kellna x-xandir fuq l-internet tas-sound waqt il-Pontifikal Solenni u x-xandir b'sound u vision waqt il-hruġ u d-dhul tal-purissjoni pontifikali flimkien ma għadd ta' intervisti li saru lill-membri tal-Komunita' taghna li għandhom nieshom imsefrin. Fuq ir-radju xxandru diversi funzjonijiet liturgici u ma' kull min titkellem kien għidlek li l-livell ta' xandiriet kien għoli ferm għall-istazzjon tal-Komunita' li kien



*Id-Duo Marcello Canci (Vjolin) u Giuseppe Scotese (Pianoforte)*



*Il-Kor Anglikan tal-Katidral ta' Ely*



*Mons Arcipriet, is-Sinjuri Toni Farrugia u George Cremona, u Fr. Effie Masini fl-istudio tar-Radju tal-Komunita' Lehen il-Belt Victoria.*

qed xandar għall-ewwel darba.

Matul id-disat ijiem tan-Novena bi thejjiġa għall-festa l-Għaqda Teatrali Astra ipprezentat "Il-Hajja ta' San

Ġorġ" f'disa' episodji drammatizzati fuq kibta ta' Mons Salv Borg u taht id-direzzjoni tas-Sur Ġorġ Mizzi. Għan-novena attendew numru kbir ta' tfal mal-ġenituri tagħhom u zur li hareġ hafna ġid mill-episodji li ġew preżentati.

Il-Festa ta' San Ġorġ, l-ahhar festa tat-tieni millanju, kienet karatterizzata wkoll minn għad ta' manifestazzjonijiet kulturali li nżammu. Fost dawn l-attivitajiet ta' min isemmi l-kunert klassiku prestiġġjuż li sar fil-Bażilika mid-duo Marcello Canci (vjolin) u Giuseppe Scotese (pianoforte) mill-Accademia di Santa Cecilia ta' Ruma li sar bil-kordinazzjoni tal-Kor Laudate Pueri. Barra minn dan il-kunert

kellna wkoll kunert iehor ta' muzika sagra, din id-darba mill-Ely Cathedral Choir, il-kor magħruf tal-Katidral Anglikan ta' Ely fl-Ingilterra. Fl-okkazzjoni tal-festa il-Korijiet taghna ma baqħux lura u nhar it-Tnejn 12 ta' Lulju hadu sehem f'Akkademja Muziko-Letterarja fil-Bażilika taghna.

Matul il-jiem tal-festa ma hsibniex biss biex nifirhu ahna, imma l-komunita' taghna stakret ukoll fil-morda, fl-anzjani, f'persuni b'diżabilita' u f'oħrajn. Fil-fatt saret għotja ta' demm minn xi membri tal-parroa fl-Isptar Ġenerali t'Għawdex kif ukoll sar quddies fi djar tal-morda li ma jistgħux johorġu. Wara kampjanja ta' solidarjeta' nisranija saret preżentazzjoni ta' għotjiet lir-Rev. Dun Manwel Curmi, Direttur tal-'Caritas' Djoesana. Il-morda u l-anzjani li setghu jiġu fil-Bażilika nqas flimkien f'elebrazzjoni li matulha ġie amministrat is-Sagrament tal-Grizma tal-Morda. It-tfal tal-parroa taghna stiednu wkoll lit-tfal bi bżonnijiet speċjali mill-'Eden Foundation' għall-quddies speċjali u wara dawn ingħaqdu għal loġħob u



nghataw x'jieklu fi Pjazza San Ġorġ.

Għal din l-aħhar festa ta' Tieni Millenju l-mużika fil-Bażilika, li dejjem giet esegwita b'mod impekkabbli, hadet xejra oħra bil-partecipazzjoni ta' solisti barranin. Matul il-jiem ta' Tridu, li matulu ppiedka l-Kan. Onor. Ir-Rev. C. Curmi, kif ukoll lejlet u nhar il-festa kellna magna lit-Tenur Rumen Doikov u lill-Baritonu Carlos de Miranda. Il-mużika fil-Bażilika kienet bhas-soltu taht id-direzzjoni tal-Prof. Joseph Vella, Maestro di Cappella.

M'hemmx dubju li l-festi esterni bhas-soltu kienu fidejn is-Socjeta' Filarmonika La Stella, li grazzi għall-Kumitat habrieki tagħha u għas-sehem diżinteressat tal-banisti, għamlu unur lill-parroċċa tagħna u lill-ġiritna. Din is-sena għall-okkażjoni tal-festa gie nawgurat il-palk tal-banda li jintrama fi Pjazza Indipendenza li gie restawrat u nġhata dehra tassew dinjituza.

Din is-sena nġhaqdu mal-Banda Cittadina La Stella, biex jiehdu sehem fil-festa tagħna diversi baned oħra. Dawn kienu l-Banda Santa Marija taż-Zebbuq, Għawdex; il-Banda San Ġuzepp ta' Ghajnsielem; il-Banda Cittadina King's Own tal-Belt Valletta; il-Banda San Ġorġ ta' Hal-Qormi u l-Banda Mnarja tan-Nadur.

Ma tistax titkellem fuq il-festa ta' San Ġorġ f'Għawdex jekk ma ssemx il-Pontifikat ta' Jum il-festa, presedut mill-E.T. Mons Nikol Cauchi, Isqof t'Għawdex u Dekan tal-Kapitlu tal-Kollegġjata. Din is-sena f'għeluq it-Tieni Millenju, niseq il-Panigierku l-E.T. Mons Isqof Cauchi stess.

Din iċ-ċelebrazzjoni tattira eluf ta' Maltin u Għawdxin minhabba li matulha tiġi esegwita l-quddiesa "Mass in D 'Princeps Maryrum' kompożizzjoni tal-Prof. Joseph Vella. Din is-sena kellna esekuzzjoni tassew unika ta' din il-quddiesa għax is-solisti li hadu



Il-Kan. Onor. Rev. C. Curmi



Il-Tenur Rumen Diakov



Is-Sur Dolindo Cassar, President tas-Socjeta' La Stella, flimkien ma' Mons Arcipriet u Mons Salv Borg jilgħu lill-President ta' Malta fi Pjazza San Ġorġ



L-Isqof Mons Nikol Cauchi waqt il-Panigierku fil-Pontifikat tal-Festa



L-E.T. Prof. Guido de Marco, President ta' Malta, waqt il-Pontifikat Solenni fil-Bażilika.

sehem fija kienu Rumen Doikov (Tenur), Carlos de Miranda (Baritonu) u Renata Vascotto (Sopran). Barra li wiehed jgħid prosit kbir lil dawn it-tlett solisti barranin, ma jridx jinsa jagħti prosit kbir ukoll kemm lill-orkestra kif ukoll lill-kor li hadu sehem.

Din is-sena, għall-Pontifikat ta' Jum il-Festa kellna l-unur nilqghu fil-Bażilika tagħna lill-E.T. il-Prof. Guido de Marco, President tar-Repubblika ta' Malta. Il-President de Marco gie milqugh fi Pjazza San Ġorġ mill-Banda La Stella bil-daqq ta' l-Innu Nazzjonali. Kienu preżenti wkoll l-Onor. Anton Tabone, President tal-Kamra tar-Rappreżentanti, is-Sindku tal-Belt Victoria, is-Sur Paul Galea, u membri parlamentari.

Għall-festa ta' San Ġorġ ta' din is-sena ġew inawgurati diversi opri godda fosthom żewġ kwadri, wiehed ta' l-Arcipriet Mons Emanuele Mercieca, xogħol ta' Raymond Pitre' u l-iehor ritratt ta' Mattia Preti xogħol ta' George Scicluna. Barra minn dan gie restawrat, kif ga semmejna l-palk tal-banda, kif ukoll il-kwadru tal-Madonna ta' Lourdes ta' Cortis. Dan il-kwadru gie restawrat mir-restawratur Godwin Cutajar. Sar ukoll rinnovament tad-Domus Curiali, fi Pjazza San Ġorġ u saret bieba tal-kewba għan-niċċa ta' l-Irxox t maħduma mill-ahwa Mario u Ġorġ attard, kif ukoll it-tkomplija tad-dekorazzjoni mill-artist. Iżżanznu wkoll pavaljuni godda fi Triq Mons. G. Farrugia li kienu migbura mill-familji li joqghodu fl-istess triq.

Inhossuna fid-dmir li nroddu hajr mill-ġdid lil dawk kollha li taw is-sehem tagħhom biex il-Festa ta' San Ġorġ 1999 tkun verament festa li tixraq bħala l-aħhar festa ta' Tieni Millenju. J'Alla l-ewwel festa ta' Tiolet Millenju ma tagħmilx għajb lill-festa ta' din is-sena. □



## MITT SENA ILU NQATA' ID-DFIN MILL- BAŻILIKA TA' SAN ĠORGĠ

Mill-Kan. Dun Nikol Vella Apap

Fi-1506 il-Knisja l-qadima ta' San Ġorg kienet qed timbena mill-ġdid. Dan jixhu t-testment ta' Andrea Bonnici, residenti fil-Kastell, li kien sar fit-28 ta' Settembru 1506. Fih naqraw li dan hallgħal-hnubietu, lill-Knisja ta' San Ġorg, Parroċċa fir-Rabat t'Għawdex, li kienet qed timbena, biex wara mewtu jiġi midfun f'ija. Il-prokuraturi ta' din il-Knisja kellhom ihallsu (mill-flus li halla) lil sitt qasssin meta jmut, u f'għuluq gimgha minn mewtu u fl-anniversarju. Kien halla biċċa raba' fil-kontrada tal-Cortin li kienet l'idejn Andrea Finara<sup>1</sup>.

Fit-testment ta' Manella de Theobaldo, li għamlet fit-8 ta' Settembru 1547, stqarret li riedet tindifen fil-Knisja Parrokkjali ta' San Ġorg: "Item voluit eius cadaver inuari et sepelliri intus Ecclesiam Parochialem Sancti Georgii". Bil-malti fissor li din riedet li l-katavru tagħha jindifen fil-Knisja Parrokkjali ta' San Ġorg<sup>2</sup>.

## IL-PARROĊĊA TA' SAN ĠORG FIL-BIDU TA'S-SEKLU SBATAX

Il-Knisja Parrokkjali ta' San Ġorg giet restawrata kif xtaq l-Isoqof Gargallo fis-sin-n ta' wara. Ix-xogħol fuqha beda fl-1594 u spiċċa fl-1609. Meta l-Knisja tlaestit kienet ta' daqs konsiderevoli. Kellha għamla ta' salib orna ta' "TAW". Il-bieb kien iħares fuq il-Punent, u kien magħluq bi grada ta' l-injam. Il-ġewwa mill-grada kien hemm hawt ta' l-ilma mbieriek. Il-fonti tal-magħmudija, u tiegħa zghra fejn kien iżżamm iż-zejt tal-Trizma kienu fuq il-Presbiterju. Il-kwadru titolari kien sabiħ hafna, u kien jirrapreżenta xbieha ta' San Ġorg fuq iż-żiemel. Fuq in-naħa tal-tramuntana kien hemm ċimiterju spazzjuz b'kappella zghira dedikata lil Santa Katerina<sup>3</sup>.

Fil-Matrici kien hemm il-problema tad-dfin. Mill-Kastell id-dfin għall-pubbliku in generali kien ipprobit, u l-ftit spazju li kien hemm fil-Korsija kien riservat l-biċċa l-kbira għall-familji

nobbli. F'Għawdex dan id-dfin kien isir biss f'San Ġorg, fiċ-ċimiterju li kien hemm miegħu<sup>4</sup>.

Mill-Vista Pastorali ta' l-Isoqof Mons Baldassare Cagliares (1613-1633) lill-Knisja Parrokkjali ta' San Ġorg, nhar il-Gimgha 23 ta' April 1621, jirriżulta li l-Isoqof, wara li zar l-artal magħgur, halla miktub li din il-knisja għandha fuq il-lemin tagħha 'ċimiterju wiesa u dekoru'. Il-bieb jingħalaq min-naħa ta' ġewwa tas-sagrestija.<sup>5</sup>

## IL-BINI TA' KNISJA PARROKKJALI ĠDIDA U KBIRA

Kull ma jmur il-poplu tar-Rabat beda dejjem jikber, u l-bini żviluppa dejjem madwar il-Knisja Parrokkjali ta' San Ġorg, hekk li din il-parroċċa sallum baqgħet fiċ-ċentru storiku tar-Rabat. Minn fuq is-swar tar-Rabat il-parroċċa ta' San Ġorg tidher fiċ-ċentru preciz tar-Rabat, dejjem milhuqha min-nies tar-Rabat u ta' l-irhula kollha t'Għawdex.

Huge Braun fil-Ktieb tiegħu to An Introduction Maltese Architecture (Malta 1944), f'pagna 33 jgħidliha li (Vitor) Cassar kien disinjatur tajjeb. Fost ix-xogħlijiet tiegħu l-iktir li jsemmi huma seba' torrijiet u sitt knejjes, l-aħhar waħda l-Parroċċa ra' San Ġorg.<sup>6</sup>

L-istoriku Pietru Pawl Castagna jgħidliha li l-Knisja Parrokkjali ta' San Ġorg f'Għawdex hija ta' l-Arkitett ta' l-Ordni, bin Girolamo, Vittorio Cassar.<sup>7</sup> Il-holma tal-parruċċani ta' San Ġorg bdiet issehh fis-7 t'Awissu 1672 meta fi żmien il-Kappillan Għawdxi Dun Ang Bonnici, tqiegħdet l-ewwel ġebba tal-knisja l-ġdida.<sup>8</sup> Il-Gvernatur t'Għawdex il-Kommandatur Francesco de Corduba kien imur igorr il-ġebel fuq spallej waqt il-bini tal-knisja. Barra min hekk kien hallas għall-kwadru titolari xogħol tal-Mattia Preti.<sup>9</sup>

Din il-knisja parrokkjali hija l-ewwel waħda minija f'Għawdex f'orma ta' salib latin, bil-kor, kappelluni, korsija u koppla. Din il-knisja l-ġdida kellha oqbra fil-korsija, fil-kappelluni u fil-kor. Il-kanjerja kienet fejn illum hemm il-kappella ta' Ġesù Marija. L-'Ossarju', jiġifieri l-fossa, fejn kienu jixthu l-għadam meta jtnaddaf xi qabar, kienet fil-ġenb ta' l-artal ta' l-Erwieħ fejn illum hemm in-niċċa ta' Sant Antnin u fejn qabel sas-sena 1945, kien hemm in-niċċa ta' San Ġorg. Dan kien qabel ma nbriet l-arzella (abside) fil-kappellun ta' l-Erwieħ.

Insibu miktub fir-registru tal-Mejtn

tal-Parroċċa ta' San Ġorg li fit-13 t'Awissu 1672 kienet mietet Giovanna bint Mikiel Aguis u Cathernuzza, ta' hames xhur u għet midfuna fil-Knisja Parrokkjali ta' San Ġorg.<sup>10</sup>

L-Isptar ta' San Gwann Battista u Sant Antnin ta' Padova, ta' Pjazza San Frangisk, huwa mibni b'ċens perpetwu fuq xi partijiet mill-artijiet tal-Patrijiet Frangiskani Konventwali u tal-Fratellanza tal-Erwieħ tal-Purgatorju tal-Parroċċa ta' San Ġorg.<sup>11</sup> L-art li fuq hemm din il-binja għadha proġetta tal-Fratellanza ta' l-Erwieħ. Il-Gvern ta' Malta kien għadu jħallas iċ-ċens (illum m'għadux) sa fit snin ilu lill-istess Fratellanza.<sup>12</sup> Il-Vjatku tal-morda għal dan l-isptar kien johrog mill-Knisja Parrokkjali ta' San Ġorg u d-dfin ta' dawk li kienu jmutu f'dan l-isptar kien isir f'din il-parroċċa qadima ta' San Ġorg.

## MITT SENA ILU JINQATA' ID- DFIN F'SAN ĠORGĠ

L-Awtoritajiet Sanitarij kienu ilhom bil-hsieb li jaqgħu d-dfin minn ċerti knejjes fir-Rabat. Niftakar lil Mons Fortunato Grech jgħidli fis-snin erbgħin, meta jien kelli għaxar snin u kont midħla sewwa tad-dar tiegħu, li meta dan kien Jekriju wara l-antiporta l-qadima fil-Knisja Parrokkjali ta' San Ġorg lahaq kien hemm għad-dfin erba' kadavri.

Fis-27 ta' Novembru 1893, il-Gvern ta' dak iż-żmien, ta' bidu biex jimbena ċimiterju fil-lokalita' imsejha "Ta' l-Imghajjem" fil-limiti tal-Belt Victoria.<sup>13</sup> Dan l-ċimiterju tal-Gvern kien gie mbieriek mill-Arcipriet Dr. Felice Refalo (1869-1917) bħala delegat ta' l-Isoqof Mons Gann Marija Camilleri, Agostinjan.<sup>14</sup>

Fis-sena 1899 gew ivvutati 370 lira biex jitkabbar l-ċimiterju ta' "l-Infetti" u jsiru 160 qabar iehor.<sup>15</sup> F'Settembru 1899, mit sena ilu, gie proibit id-dfin f'San Ġorg, fiċ-ċimiterju ta' Santu Wistin, u f'dak ta' l-Għonq. Gie wkoll proibit id-dfin fil-Kappella ta' Santa Barbara u fil-Knisja ta' Savina. Il-mejtn bdew jiġu midfuna fiċ-ċimiterju l-ġdid.<sup>16</sup>

L-aħhar dfin li sar fil-knisja Parrokkjali ta' San Ġorg kien fit-23 ta' Lulju 1899. Gie midfun Frangisku Farrugia ta' erbatax-il xahar, iben M'Anġlu Farrugia u mħartu Carmela mwielda Cauchi.<sup>17</sup> L-oqbra fil-knisja damu jidhru sas-sena 1914, meta l-korsija u kappelluni nksew bl-irham



abjad u griż. Ta' kull sena fit-2 ta' Novembru, l-Ghid ta' l-Imwiet, l-Arcipriet ta' San Gorg, wara quddiesa koncelebrata, fl-ahhar jinzel fil-korsija u l-kappelluni jbierek l-art kollha tal-knisja fejn darba kien hemm l-oqbra ta' l-gheziez missirijetna.

**REFERENZI:**

1. Il-Bazilika Proto-Parrokkjali ta' San Gorg Martri. 1978. Nru 4. J. Bezzina. Il-Bri tal-Knisja ta' San Gorg. 1506-1678. p.17
2. San Gorg Għawdex. Festi Luġu 1995. Nutar E.F. Montanaro. Mill-istorja tal-Knisja ta' San Gorg. 1450-1565. P.13.
3. San Gorg Għawdex. Festi Luġu 1999. P. Mizzi. Piki u Partii fir-Rabat Għawdex. p.15.
4. Ibiid. op. cit. P.16.
5. San Gorg Għawdex. Festi Luġu 1991. Il-Vista Pastorali ta' Mons Baldassare Cagliaresi Il-Knisja Parrokkjali ta' San Gorg. Kan. N. Vella Apap. P.83.
6. Il-Bazilika Proto-Parrokkjali ta' San Gorg Martri 1978. Nru 4. J. Bezzina. pp.30,32.
7. P.P. Castagna. Malta bil-Gzejjer Tagħha u li Għadha minn Għalihom. Stampat għat-Tieni Darba. 1869. It-Tielet Partii. Appendici. p.100.
8. Alexander Bonnici OFM Conv. Il-Matrici Kolleggjata ta' l-Assunta u l-Ewvel Parroccji ta' Għawdex (1975). p. 36.
9. Achille Ferres. Descrizione Storica Delle Chiese di Malta u Gozo. (1866) pp. 553,554.
10. Lib. Matr. Et Def. Sancta Par. Ecc. S. ti Georgii M. Vol. I. Matr. 1626-1710. p.539.
11. Il-Bazilika Proto-Parrokkjali ta' San Gorg Martri, 1976. Hidma, Storja tagħrif. Prof. W. Ganado. B.Sc. M.D., F.R.C.P. (London); Il-Cens fuq l-Art ta' l-Ispjar ta' Għawdex. p. 18.
12. Ibiid. op. Cit. p.21.
13. Id-Devot ta' Marija; Marzu 1895, p.57.
14. Ibiid. op. Cit p.57
15. Ibiid. 18.05.1899, p.538
16. Ibiid. Settembru 1899, p.158
17. Liber Defunctorum In Domino Ecclesiae Parochialis D. Georgii M. Ab Anno 1682 Usque Ad Annum 1927, Vol 5, p.225.

**Membri ta' L-Assoċjazzjoni Ingliża ta' L-Ordni Sovran Militari ta' Malta fil-Bazilika Tagħna**



Nhar it-Tnejn 4 t'Ottubru 1999 madwar 50 membru ta' l-Ordni ta' Malta ta' l-Assoċjazzjoni Ingliża, immexxjin mill-President l-E.T. Peregrin Bertie (hu l-Gran Mastru) u Fr. Anthony Conlon, Kappellan Konventwali ta' l-Ordni, waslu Malta f'Pellegrinagg ni thejjiya għall-Millienju l-Gdid.

Huma kellihom bosta zjarat f'Malta, fosthom zjara lill-President ta' Malta, Quddiesa fil-Oratorju tal-Konkatedral ta' San Gwann u ohra fil-Knisja Kolleggjata ta' San Lawrenz fil-Birgu kif ukoll zjarat fil-Imdina u l-Mosta.

Nhar il-Ġimgħa 8 t'Ottubru huma għamlu zjara f'Għawdex li bdiet biċ-ċelebrazzjoni tal-quddiesa fil-Bazilika tagħna. Wara l-quddiesa l-Kavallieri talbu quddiem l-istatwa ta' San Gorg li hu l-Patrun ta' l-Ingilterra.

*Rokna tat-Tfal*

Gheziez Tfal,

Kif tinsabu? Issa mortu lura lejn il-bankijiet ta' l-iskola. Nibza' li xi whud minnkom jinsabu mdejqin u l-ban-nervi li l-iskejjel regghu fethu għanormal. Hafna jixtiequ li għadhom fil-vaganzi. Hafna minnkom għadhom bit-toghma tal-bahar f'halqhom. Izda l-vaganzi ma jistgħux jitalwu l'izjed milli jmisshom, mhux hekk? Ma jistgħax ikun li tibqghu vaganzi dejjem. Imma, ngħiduha kif inhi, hemm hafna fostkom li hadu gost li regghu sabu ruhhom fuq il-bankijiet ta' l-iskola. Bhal dawn għandkom tkunu l-koll kemm intom. L-iskola għadkom thobbuha, għax minghajra ma tkunu kapaċi għal imkien. Min jaf kemm hawn nies fid-dinja li, issa li kibru, qed jiddispiacijhom li ma tghallmox skola! Min jaf kemm qeghdin jisthu dak iz-żmien li kellhom l-opportunita' li jitgħallmu u dan m'għamluhx! Issa kollu ta' xejn tibki l-imghoddi, habib. Dawk il-jiem sbieħ ta' l-iskola taru mar-rih, u hadd ma jista' jerga' jgibhom lura. Qisu li ma jigrilkomx hemm intom ukoll!

Tfal qeghdin fix-xahar tar-Rużarju, għax hekk hu maghruf ix-xahar ta' Ottubru. Għandi nifhem li l-koll kemm intom qeghdin, f'xi hin jew ieħor tal-gurnata, tliissu r-Rużarju, dik it-talba hekk sabieħa u għaziza li heggitna ngħidu ta' kuljum Sidna Marija. Hekk qaltlihom jagħmlu l-Vergni Mierka meta dehret lit-tliet ifal giewwa Fatima. Hekk ukoll heggett l-Immakolata Kuncizzjoni fid-dehriet tagħha lit-tawja Bernardetta giewwa Lourdes. Dan hu l-messaġġ tal-Madonna ilna. Qisu li l-koll kemm intom tilqghu dan il-messaġġ u r-Rużarju ma tfallux qatt.



Wara x-xahar tar-Rużarju jigl' x-xahar ta' l-Erwieħ. F'Novembru kulhadd jerhilha lejn l-ċimiterju tal-belt jew rahal tiegħu. F'dawn il-pstijiet qaddisa, għas-skiet u d-dell tas-sigar taċ-ċipress, jinsabu midfunin l-gheziez li jigu minna. Għandi nifhem li l-koll kemm intom għandkom lil xi hadd li jigl' minnkom mejjat u qed jistrieħ fil-paċi u s-sliem ta' dejjem. Uħud minnkom għadhom fil-purgatorju qed isaffew minn dnuabiethom. Ahna obbligati li nitolbu għalihom għax huma ma jistgħux jitolu għalihom infusom. Irridu nkunu ahna li nitolbu għalihom sabieħ Alla jkollu nhiena minnkom u jittex jehodhom hdejh fit-tgawdija ta' dejjem. Tinsew li xi darba ahna wkoll għad ikunu bħalhom!

Għal-lum daqshekk, tfal, u sakemm nergħu niltaqghu darba ohra, insellmilkom u nitiqilkom il-koll is-sahha.

Ciao

12-ZIJU PEPPI



# WIRJA TA' KWADRI TAL-PITTUR MARIO CAFFARO RORE

Kitba ta' Dr. Paul George Pisani LL.D.

Bejn l-1 u l-10 ta' Ottubru nżammet fiċ-Centru Parrokkjali taghna wirja ta' kwadri tal-pittur veteran Taljan Mario Caffaro Rore. Il-wirja giet inawgurata mill-Ministru għal Ghawdex, l-Onor Giovanna Debono fil-preżenza tal-pittur innifsu u s-Sinjura tiegħu flimkien ma' għadd ta' mistednin distinti. Il-kwadri f'din il-wirja jinsabu f'kollezzjonijiet privati f'Ghawdex stess.

Mario Caffaro Rore huwa bla dubju d-dekan tal-pitturi Taljani hajjin. Huwa twieled f'Turin fis-26 ta' Frar 1910.

Il-pittur beda l-karriera tiegħu f'eta' żgħira fl-1927. Ix-xogħlijiet tiegħu sagra jinsabu f'bosta knejjes, kunventi, sptarijiet u postijiet oħra. Ix-xogħlijiet profani tiegħu jinsabu jzejn kollezzjonijiet pubbliċi u privati f'bosta pajjizi. Mario Caffaro Rore huwa magħruf ukoll għall-iskultura tiegħu.

Bla dubju Caffaro Rore jibqgħa' jissemma' f'Malta għaliex huwa pittur il-koppla tal-

Katidral Metropolitan fl-Imdina. Fl-1949 Patri Daniel Glavina, Ġiżwita, ra l-pittur ipitter fl-Istituto Sociale f'Turin. Huwa stiednu jppittirlu l-Qalb bla Tebgha ta' Marija u fil-fatt l-artist qata' ix-xewqa ta' Patri Glavina.

Caffaro Rore

s t e s s

jirakkonta li

meta rritorna

Malta, Patri

Glavina wera l-

pittura lil bosta

nies influenti

u kellew tajjeb

hafna fuq il-

kapaċitajiet

pittoriċi ta'

Caffaro Rore.

Fis-6 ta' Gunju

1952, L-Arcisqof Gonzi

nifnu żar lill-pittur

fl-istudju tiegħu

f'Turin biex jara

b'għajnejh

stess il-kapaċitajiet

tiegħu. Mons. Gonzi

kien impressjonat

hafna u nfatti, f'tit wara,

il-pittur rċieva l-kummissjoni

biex ipitter il-koppla

tal-Katidral ta'

l-Imdina.



Dr. Paul Pisani mal-pittur M. Caffaro Rore

Il-buzzetti li bagħat Caffaro Rore ġew approvati b'akklamazzjoni u fl-14 ta' Ottubru 1954, il-pittur telaq lejn Malta biex jibda x-xogħol fuq il-koppla.

Ix-xogħol fuq il-koppla spiċċa f'April 1955 u ġie inawgurat f'tit



Il-Kav. Paul Camilleri Cauchi jsewlem lil Mario Caffaro Rore u s-Sinjura tiegħu

wara. Kemm dam Malta, Caffaro Rore pittur ukoll ritratt ta' Mons. Gonzi u ta' diversi membri oħra tal-Kapitlu Metropolitan.

Matul iż-żjara tiegħu f'Ghawdex fl-okkażjoni tal-wirja fiċ-Centru Parrokkjali taghna giet inawgurata pittura li tirrapreżenta n-Nawfragju ta' San Pawl f'Malta. Din il-pittura ser titqiegħed fil-Mużew ta' Arti Kontemporanja li ser jitwaqqaf fil-Bażilika taghna.

Il-wirja li ttelgħet serviet bhala okkażjoni unika biex wieħed mhux biss jiltaqa' personalment ma' dan il-koloss ta' l-arti ta' żmienna, iżda anke li jammira bosta mix-xogħlijiet tiegħu li jinsabu f'kollezzjonijiet privati f'Ghawdex. Għall-okkażjoni kien pubblikat ukoll katalogu żgħir ta' l-oġġetti esibiti li kien jinkludi wkoll biografija ta' Caffaro Rore.



(Mix-xellug għal-lemin) Is-sinjura Caffaro Rore, Mario Caffaro Rore, Is-injura Tabone, Mons Arcipriet, il-Ministru għal Ghawdex Giovanna Debono u l-Onor Speaker Anton Tabone